

حق حضانت۔ ایک قانونی و معاشرتی مسئلہ

Right to the Child's Custody: An Analysis from Legal and Social Angles

☆ ڈاکٹر حافظ محمد عکیل اونج

ABSTRACT

In a situation of conflict or divorce between wife and husband there generally arises the issue concerning the custody of child. Muslim scholars of Islamic law are not unanimous over who, father or mother, has the right to the custody of child. Some scholars are of the view that the mother has the right to the custody of the male child until he 7 year old, and that of the female one until her age of puberty provided that the mother does not get married to someone else. This article deals with the issue from the angle of child's welfare, and tries to come to the conclusion that if the child's welfare is taken care of by the father more than the mother, the father should be given the right to the child's custody, and vice versa.

حق حضانت کا مطلب ہے میاں بیوی کے ماہین طلاق و مفارقت کی صورت میں بچوں کی پروردش کا حق ماں کو سونپا جائے یا باپ کو؟ یا ماں باپ کے تعلق سے قائم ہونے والے رشتہداروں میں سے کسی اور کو۔ فقة حنفی میں بالعموم یقین ماں کے لئے، بچہ کی سات سال عمر ہونے تک اور لڑکی کے بالغ ہونے کی عمر تک تسلیم کیا گیا ہے تاہم عمروں کے اس فرق اور تعین کے حوالہ سے ہمیں کوئی ظاہری نص نہیں ملتی۔ تاہم اقتداء بعض کے حوالہ سے یہ آیت ہماری اصولی رہنمائی ضرور کرتی ہے۔ جس میں کہا گیا ہے۔

وَالْوَالِدَاتُ يُرْضِعْنَ أُولَادَهُنَّ حَوْلَيْنِ كَامِلَيْنِ (البقرہ ۲۳۳)

اور ماں میں اپنے بچوں کو پورے دوسال تک دودھ پلائیں۔ یہ (حکم رضاعت) اس کے لیے ہے جو

دودھ پلانے کی مدت پوری کرنا چاہے۔ مدت رضاعت کے دو سال ہونے کی قرآنی دلیل یہ آیت بھی ہے۔

”حَمَلَتْهُ أُمُّهُ وَهُنَا عَلَىٰ وَهُنِّ وَفِصَالَةُ فِيْ عَامِيْنِ“ (القمان ۱۷)

اس کی ماں نے اسے ضعف پر ضعف کی حالت میں اٹھایا اور دو سال میں اس کا دودھ چھڑایا۔ پچھے اگر دو سال کے اندر ہو تو قرآنی حکم کے مطابق اس کی ماں پر لازم ہے کہ وہ اسے دودھ پلانے۔ بالفرض اس مدت میں پچھے کی ماں کو طلاق ہو جائے تو بھی قرآن کی رُو سے رضاعت کے باعث، پچھے پر اس کی ماں کو ترجیح حاصل ہو گی۔ اور یہی اس کے حق حضانت کا اصولی طور پر اقتضاءِ انص سے ثابت ہونا ہے۔ ایک اور آیت بھی اس ضمن میں ہماری رہنمائی کرتی ہے۔

”أَسْكِنُوهُنَّ مِنْ حَيْثُ سَكَنُوكُمْ مَنْ وُجِدُوكُمْ وَلَا تُضَارُوهُنَّ يَتَضَيَّقُوا عَلَيْهِنَّ وَإِنْ كُنَّ أُولَاتِ حَمْلٍ فَأَنْفِقُوا عَلَيْهِنَّ حَتَّىٰ يَضَعُنَ حَمْلَهُنَّ فَإِنْ أُرْضَعْنَ لَكُمْ فَأُنْثُوْهُنَّ أُخْرَوْهُنَّ وَأَتْجِرُوا بِئْنَكُمْ بِمَعْرُوفٍ وَإِنْ تَعَسَّرُوكُمْ فَسَرُّضُنُّ لَهُ أُخْرَى“ (الطلاق ۶)

”(طلاق دینے کے بعد) ان عورتوں کو وہیں رکھو جہاں خود رہتے ہو اپنی دست کے مطابق اور انہیں تکلیف نہ پہنچاؤ کہ ان کو (معاشی طور پر) تنگ کرنا شروع کر دو اور اگر وہ حاملہ ہوں تو انہیں نفقہ دوان کے وضع حمل تنگ پھر اگر وہ تمہارے لئے (بچے کو) دودھ پلا کیں تو انہیں ان کا معاوضہ دو اور اچھائی کے ساتھ (بچے کی بہوں میں) ایک دوسرے کے مشوروں کو قبول کرو۔ اور اگر تم باہم دشواری محسوس کرو تو (بہتر یہ ہے کہ) اب اس بچے کو کوئی دوسری عورت دودھ پلانے۔“

آیت کریمہ کے مطابق مطلقہ عورت اپنے بچے کو اگر دودھ پلانا چاہے تو اس کا حق بہر حال، ہر دوسری عورت پر مقدم رہے گا۔ اور وہ بھی اس امر کے ساتھ کہ اس کا سابقہ شوہر اس کو دودھ پلانی کی اجرت بھی دے گا۔ آیت کے مطابق اس امکان کو بھی مٹوڑ رکھا گیا ہے کہ میاں بیوی کے درمیان چیقلش اس قدر ہو کہ دونوں نے ایک دوسرے کی زندگی کو مشکل بنانے کا فیصلہ کر لیا ہو تو ایسی کشاکش سے بچہ کو بچانے کے لئے کسی دوسری عورت سے دودھ پلوایا جاسکتا ہے۔ یہ حکم اس لئے دیا گیا ہے کہ کوئی عورت صرف دودھ پلانے کی وجہ سے اپنے سابقہ شوہر سے بے جا مطالبہ نہ کر سکے۔ یا اس لئے دیا گیا ہے کہ مبادا عورت کسی اخلاقی عیب یا جسمانی مرض میں بتلا

ہوا رپچے کا باپ نہ چاہتا ہو کہ اس کی سابقہ بیوی پچے کو دودھ پلائے، کیونکہ ماں کا دودھ پچے کی جسمانی، روحانی، نفسیاتی اور اخلاقی تمام حالتوں پر اثر ڈالتا ہے۔

حق حضانت میں ماں کا باپ پر فائق ہونا انہی آیات سے معلوم ہوتا ہے۔ ہمارے فقہاء نے ماں کی حضانت کے حق میں متعدد احادیث سے بھی استدلال کیا ہے۔ مثلاً حضرت عبد اللہ بن عمر سے روایت کی گئی

۔۔۔

إن امرأة قالت يا رسول الله أَنِ ابْنِي هَذَا كَانَ بَطْنِي لَهُ وَعَاءٌ وَنَدِي لَهُ سَقَاءٌ وَحَجْرِي لَهُ حَوَاءٌ وَانْ أَبَاهُ طَلْقِنِي وَأَرَادَ أَنْ يَنْزِعَهُ مِنِّي فَقَالَ لَهَا رَسُولُ اللهِ عَلَيْهِ السَّلَامُ أَنْتَ أَحْقَ بِهِ مَالِمٌ تَنْكِحِي۔^(۱)

ایک عورت نے رسول اللہ ﷺ سے عرض کیا کہ یہ میرا بیٹا ہے۔ (ایک وقت تھا کہ) میرا شکم، اس کی اقامت گاہ تھا، میرا پستان اس کا مشکیزہ اور میری گوداں کے لئے گھورا تھی۔ لیکن اب اس کے باپ نے مجھے طلاق دے دی ہے اور پچھے کو مجھ سے چھین لینا چاہتا ہے۔ اس پر رسول اللہ ﷺ نے فرمایا تو اپنے پچے کی زیادہ سختی ہے، جب تک کہ تو (دوسرا) نکاح نہ کر لے۔

ایک دوسری حدیث میں آتا ہے۔

حضرت عمر فاروق رضی اللہ تعالیٰ عنہ اپنی الہمیہ جمیلہ بنت ثابت کو طلاق دی اور اپنے لڑکے عاصم کو اس سے لینا چاہا، جمیلہ نے انکار کیا اور معاملہ حضرت ابو بکر صدیق رضی اللہ تعالیٰ عنہ کی خدمت میں پیش ہوا۔ آپ نے فرمایا (اے عمر) اس عورت کی گودتم سے کہیں زیادہ بہتر ہے۔^(۲)

مذکورہ بالا حدیث کے ضمن میں ایک اور روایت بایں الفاظ ملتی ہے۔

فَقُضِيَ بِهِ أَبُو بَكْرٍ رَضِيَ اللَّهُ تَعَالَى عَنْهُ لِأَمْهَمِ ثُمَّ قَالَ: سَمِعْتُ رَسُولَ اللَّهِ عَلَيْهِ السَّلَامُ يَقُولُ: لَا تَوْلِهِ وَالَّدَةُ عَنْ وَلَدِهَا۔^(۳)

پس حضرت ابو بکر صدیق رضی اللہ تعالیٰ عنہ نے اس لڑکے کی ماں کے حق میں فیصلہ کیا۔

پھر فرمایا میں نے رسول اللہ ﷺ کو فرماتے سنائے کہ والدہ کو اس کے بیٹے سے جدائے کرو۔

اس فیصلہ کی علت میں امام مرغینانی (صاحبہ زادیہ) نے لکھا ہے۔

ولأن الأم أشفق وأقدر على الحضانة فكان الدفع اليها أنظر واليه أشار الصديق رضي الله تعالى عنه بقوله ريقها خير من شهد و عسل عندك يا عمر رضي الله تعالى عنه^(۴)

اور اس لئے کہ ماں بچے کے حق میں انہیا سے زیادہ شفیق ہوتی ہے۔ اور پرورش پر مرد کی نسبت زیادہ قدرت رکھتی ہے۔ اسی امر کی طرف حضرت ابو بکر صدیق رضی اللہ تعالیٰ عنہ نے اپنے اس قول میں اشارہ فرمایا ہے کہ اے عمر! ماں کا العاب دہن، بچے کے حق میں تمہارے شہیدِ مصطفیٰ سے زیادہ میٹھا ہوگا۔

جس وقت حضرت ابو بکر صدیق رضی اللہ تعالیٰ عنہ نے اپنے فیصلہ میں یہ بیمار کس دیجے۔ اس وقت صحابہ کرام کثیر تعداد میں موجود تھے اور کسی نے بھی اس کا انکار نہیں کیا۔ اس لیے حق حضانت کے باب میں (حالت عمومی کے تحت) ماں کو ترجیح دی جائیگی۔

کتاب الہدایہ کے مطابق فتحی میں بچے کے حق حضانت کا تعین، جس امر سے کیا گیا ہے وہ یہ ہے۔
والام والحدة احق بالغلام حتى يأكل وحده ويشرب وحده ويلبس وحده
ويستنجي وحده۔۔۔ ووجهه أنه اذا استغنى يحتاج الى التأدب والتخلق
بادات الرجال وأخلاقهم والاب أقدر على التأديب والتشقيف۔^(۵)

بچکی حضانت میں ماں اور نانی کا حق (دوسروں پر) مقدم ہے۔ یہاں تک کہ (وہ بچہ)
اکیلا کھائے، اکیلا پیئے، اکیلا پہنئے اور اکیلا استنجا کرے۔ اور اس کی وجہ یہ ہے کہ جب وہ
(ان امور میں اپنی ماں اور نانی سے) مستغنی ہو گیا تو اب اسے مردوں کے آداب اور
اخلاق سیکھنے کی حاجت ہے۔ اور باپ کو (ماں کے مقابلہ میں) ادب سکھانے اور ہوشیار
بنانے پر زیادہ قدرت حاصل ہوتی ہے۔

اس امر کا تعین کسی بھی عمر سے کیا جا سکتا ہے کہ بچکو اب ماں کی ضرورت کم اور باپ کی زیادہ ہے۔
تاتاهم والخاصاف رحمته الله تعالى عليه قدر الاستغنا بسبع سنين اعتبار اللغالب۔^(۶) یعنی حضرت
ابو بکر خصاف نے بچکے مستغنی ہونے کا اندازہ سات برس سے کیا ہے ان کے نزدیک غالب اعتبار یہی ہے۔
اور لڑکی کے حق حضانت کا تعین، جس امر سے کیا گیا ہے وہ یہ ہے۔

والام والجدة أحق بالجارية حتى تحيض لأن بعد الاستغناء تحتاج الى معرفة
اداب النساء والمرأة على ذلك أقدر و بعد البلوغ تحتاج الى التحصين
والحفظ والأب فيه أقوى وأهدي۔^(٧)

پچھی کی پرورش میں ماں اور نانی کا حق (دوسروں پر) مقدم رکھا گیا ہے یہاں تک کہ لڑکی
حائضہ ہو جائے۔ کیونکہ اس کو عورتوں کے آداب سیکھنے کی (حائضہ ہونے تک) ماں اور
نانی کی حاجت ہے۔ اور عورت اس کام پر زیادہ قدرت رکھتی ہے۔ تاہم بالغ ہونے کے
بعد وہ عفت و عصمت کے تحفظ کی زیادہ محتاج ہے اور اس پر باپ کو زیادہ قوت اور ہنسائی
(کی قدرت) حاصل ہے۔

ظاہر ہے کہ لڑکی کے باپ میں اس کے جسمانی بلوغ کا تعین کسی بھی مخصوص عمر سے نہیں کیا جاسکتا۔
اس کا تعین ہر ایک لڑکی کے لئے الگ ہوگا۔ اس لیے کہ سب کے بلوغ کی عمریں یکساں نہیں ہوتیں۔

حق حضانت میں مستحقین پرورش کی تفصیل اختصار القدوری کے مطابق یہ ہے۔^(٨) ماں پچھے کی زیادہ
قدار ہوتی ہے۔ اگر ماں نہ ہو تو نانی پھر دادی، پھر بہن (حقیقی) پھر ماں شریک بہن، پھر باپ شریک بہن، پھر
خالہ، پھر پھوپی۔ (خالہ اور پھوپی میں وہی ترتیب ہے جو بہن کے سلسلے میں ہے) ان عورتوں میں سے اگر کسی
نے شادی کر لی تو اس کا حق حضانت ساقط ہو جائے گا۔ تاہم اس میں یہ اتنی رکھا گیا ہے کہ اگر ماں نے اپنے
دیور یا عیٹھ سے شادی کر لی ہے تو اس کا حق حضانت ساقط نہیں ہوتا۔ اگر کسی اجنبی مرد سے کر لی ہے تو حق
حضانت ساقط ہو جاتا ہے۔ البتہ حضرت حسن بصری رحمۃ اللہ تعالیٰ علیہ^(٩) کے نزدیک یہ شرط نہیں ہے۔ وہ ماں
کے کسی اجنبی مرد سے نکاح کر لینے کے باوجود اس کا حق حضانت تسلیم کرتے ہیں۔

حضرت حسن بصری رحمۃ اللہ تعالیٰ علیہ کے قول کی تائید ہمیں پاکستان کے ایک مقدمہ میں ملتی ہے۔
جس کا فیصلہ جسٹس محمد شفیع نے لکھا تھا کہ ”اگرنا بالغ پچھے کی ماں ایک ایسے شخص سے شادی کر لے جو نابالغ کا محرم
نہ ہو تو اس کا ایسا کرنا اس پچھے کے لئے ماں کے حق حضانت کے لئے رکاوٹ نہ ہوگا۔ سب سے بدھکر خیال
(نظریہ) پچھے کی بہبود ہے۔“^(١٠)

علامہ ابن عابدین شاہی رحمۃ اللہ تعالیٰ علیہ کے بقول اگر حائضہ عورت اپنے کھانے پینے میں دوسرے
شوہر سے الگ ہے اور نہ پچھے ماں کے ساتھ ہے تو اس کو حق حضانت حاصل رہے گا۔ کیونکہ اس مرد کو اس عورت یا

بچہ پر کوئی دخل حاصل نہیں ہے۔^(۱۱) اسی طرح اگر نانی نے بچہ کے دادا سے شادی کر لی ہے تو بھی اس کا حق پرورش قائم رہتا ہے۔^(۱۲) تذکرہ الصدر خواتین کے بعد پرورش کا حق عصبات کو بایں ترتیب حاصل ہوتا ہے۔ سب سے پہلے باپ پھر دادا پھر پر دادا، پھر حقیقی بھائی، پھر باپ شریک بھائی، پھر حقیقی بھائی کی اولاد، پھر باپ شریک بھائی کی اولاد، پھر حقیقی چچا، پھر چچا کے بیٹے۔^(۱۳)

مسئلہ حضانت میں ہمارے فہرمانے حضانت کا مدار بچے کی بہبود پر رکھا ہے۔ یہ وہ اصول ہے جو میرے نزدیک قرآن سے ماخوذ و مستفادہ ہے۔ ارشاد ہوتا ہے۔

لَا تُنْصَارُ وَإِلَهٌ بِوَلَدِهَا وَلَا مَوْلُودٌ لَهُ بِوَلَدِهِ (البقرہ ۲۳۳)

نہ کسی ماں کو اس کے بچہ کے سبب ضرر پہنچایا جائے اور نہ باپ کو اس کے بچہ کے سبب ضرر پہنچایا جائے۔

اس آیت میں چونکہ مرد و عورت دونوں کو یک ماں کہا گیا ہے کہ بچہ کو ایک دوسرے کے لئے ضرر کا ذریعہ نہ بنا سکے اس سے خود بچہ کے ہر دو جانب سے محفوظ الضرر ہونے کا پتہ چلتا ہے۔ چونکہ بچہ ہی کے تعلق سے ماں باپ کو باہمی ضرر سے روکا گیا ہے۔ اس لیے اس فقرہ سے بچکی بہبود کا نظریہ اخذ ہوتا ہے۔ ازروئے قواعد عربیہ اس فقرہ کا ترجمہ یوں بھی بتاتے ہیں:

نَفَصَانَ پَهْنَجَائَ مَا اپْنَيْ بَچَےِ كَوَاوَرَنَهُ بَابَ نَفَصَانَ پَهْنَجَائَ اپْنَيْ بَچَےِ كَوَ.

در اصل حق حضانت میں بچکی بہبود کا تصور ہی ایک فیصلہ کن حیثیت کا حامل ہے جسے نظر انداز کر کے انصاف کے حقیقی تقاضوں کو پورا نہیں کیا جا سکتا۔ قرآن مجید سے اخذ کردہ اس نظریہ کی تائید ہمیں متعدد احادیث سے بھی ملتی ہے۔ مثلاً ایک حدیث میں ماں کے مقابلہ پر باپ کو حق حضانت دیا گیا ہے۔ ظاہر ہے کہ یہ فیصلہ حالات و واقعات کے پیش نظر کیا گیا حدیث میں آتا ہے۔

حدثناء عبد الحميد بن جعفر اخبرنی ابی عن جدی رافع بن سنان انه اسلم وابت امرأته ان تسلم فاتت النبی ﷺ فقالت ابنتی وهي فطيم او شبهه وقال رافع ابنتي فقال له النبی ﷺ أقعدنا ناحية وقال لها اقعدى ناحية واقعد الصبية بينهما ثم قال ادعوها فماتت الصبية الى امّها فقال النبی ﷺ اللهم اهدها فماتت الى ابيها فاختذها۔^(۱۴)

حیدر بن جعفر نے اپنے والد ماجد سے روایت کی ہے کہ ان کے جدا ماجد حضرت رافع بن سنان رضی اللہ

تعالیٰ عنہ مسلمان ہو گئے اور ان کی بیوی نے مسلمان ہونے سے انکار کر دیا۔ وہ نبی کریم ﷺ کی خدمت میں عرض گزار ہوئیں کہ میری بیٹی ہے، جس کا دو دھن چھڑایا جا چکا ہے یا چھڑایا جانے والا ہے۔ حضرت رافع نے کہا کہ یہ میری بیٹی ہے۔ نبی کریم ﷺ نے ان سے فرمایا کہ اس گوشے میں بیٹھ جاؤ اور عورت سے کہا کہ تم اس گوشے میں بیٹھوا اور پچی کو دونوں کے درمیان میں بھادایا۔ پھر فرمایا کہ دونوں اسے بلاو، پس لڑکی اپنی والدہ کی طرف جانے لگی تو حضور ﷺ نے دعا فرمائی کہ اے اللہ اس پچی کو ہدایت فرم۔ (پس دعا کے اثر سے) پچی اپنے والد کی طرف مائل ہو گئی۔ اور والد نے اسے لے لیا۔

اس فیصلے میں پچی کے لئے باپ کا حق، ماں کے مقابلے میں، اسلام کی وجہ سے تسلیم کیا گیا ہے کیونکہ اس وقت کے حالات میں بچی کی بہبود اسی میں مضمون تھی۔

اسی طرح ایک حدیث میں بچہ کو خود اختیار دیا گیا ہے کہ وہ چاہے تو ماں کو اختیار کر لے اور چاہے تو باپ کو، بلکہ اس اختیار کو اولیٰ اور اقرب الی الصواب ہی سمجھا گیا ہے۔ حدیث میں آتا ہے۔

عن هلال ابن اسامہ عن ابی مبیونہ قال بینا انا عند ابی هریرة فقال ان امرأة جاءت رسول اللہ ﷺ فقالت فداك ابی و اُمی ان زوجی يريد ان يذهب بابنی و قد نفعني و سقانی من بشر ابی عینه فحاء زوجها وقال من يخاصمنی فی ابني فقال يا غلام هذا ابوک و هذا امک فخذ بید ایهمما شئت فاخذ بید اُمہ فانطلقت به۔^(۱۵)

سیدنا حضرت ہلال بن اسامہ حضرت ابو مبیونہ رضی اللہ تعالیٰ عنہ سے روایت کرتے ہیں کہ حضرت مبیونہ رضی اللہ تعالیٰ عنہ نے ایک دن کہا ہم حضرت ابو ہریرہ رضی اللہ تعالیٰ عنہ کے پاس بیٹھے ہوئے تھے کہ حضرت ابو ہریرہ نے بیان کیا کہ ایک عورت رسول ﷺ کی خدمت میں حاضر ہوئی اور عرض کیا میرے ماں باپ آپ پر قربان ہوں۔ میرا شوہر مجھے سے میرا بچہ چھیننا چاہتا ہے جبکہ اس بچہ سے مجھے نفع پہنچتا ہے۔ اور وہ مجھے ابی عینہ کے کنوئیں سے پانی پلاتا ہے۔ اسی اثناء میں اس عورت کا شوہر آگیا اور کہنے لگا کہ میرے بیٹے کے متعلق کون جھگڑا کرتا ہے۔ اس پر رسول ﷺ نے فرمایا۔ اے لڑکے! یہ تیرا باپ ہے اور یہ تیری ماں ہے۔ پس جس کا ہاتھ چاہے قام لے۔ لڑکے نے ماں کا ہاتھ قام لیا۔ اور وہ عورت اس لڑکے کو لے کر چل گئی۔

واضح رہے کہ امام شافعی اور امام احمد بن حنبل کے نزدیک لڑکے اور لڑکی کی پروردش کا حق دونوں کی سات سال عمر ہونے تک ماں کو حاصل ہے سات سال بعد بچہ اور پچی کو اختیار دیا جائے گا کہ وہ ماں اور باپ میں

سے جسے پسند کرے اس کے سپرد کر دیا جائے۔^(۱۹)

اگر اس حدیث کو ان ہر دو مذاہب کا مستدل مانا جائے تو ان پر اہل فہم کا لفظ یہ ہے کہ حدیث میں لڑکے کو اختیار دینے کا تذکرہ ملتا ہے۔ نہ کہ لڑکی کو۔ اس لیے لڑکی کے سلسلے میں خفیہ مذہب صواب سے قریب تر معلوم ہوتا ہے۔ اور نابالغ لڑکی کی مصلحت بھی اسی کی مقاضی ہے۔ اس لیے بالعموم اس بنیاد پر فیصلہ کئے جانے چاہیں، سوائے بعض استثنائی صورتوں کے۔

حق حضانت کے باب میں یہ قانون خداوندی پیش نظر ہے کہ بچہ، گواں یا کسی بھی عورت کے پاس ہو، مالی کفالات کی ذمہ داری بہر حال اس کے باپ پر عائد ہوتی ہے۔ یعنی بچہ، ماں کی بالفعل حضانت کے باوجود باپ کی تعبیری حضانت میں ہوتا ہے۔ جیسا کہ قرآن مجید میں آتا ہے۔

وعلیٰ المولود له رزقهن و کسوتهن بالمعروف۔ (البقرہ ۲۳۳)

اور بچہ کے باپ پر حسب دستور، عورتوں کا کھانا اور پہنچنا (لازم) ہے۔

اس آیت میں بچہ کے تعلق سے ان کی ماں کے نان و نفقہ، کپڑے لئے، علاج معا Burgess، بستر تو شک، غرض ہر ایک ضرورت کی ذمہ داری باپ پر ڈالی گئی ہے۔ جب بچہ کے تعلق سے اس کی ماں کا اتنا خیال رکھا گیا ہے تو اندازہ لگایا جا سکتا ہے کہ اسلام کو خود بچوں کی بہبود کا کتنا لحاظ اور خیال ہوگا۔ اسی طرح طلاق دینے کے بعد شوہروں کو ان کی حاملہ بیویوں کے نان و نفقہ اور سکنی نیز دیگر ضروری اخراجات کا پابند کیا گیا ہے۔ تا وقٹیکروہ بچہ نہ جن لیں۔ بایسحوالہ انہیں ہر قسم کے ضرر سے بچانے کا حکم دیا گیا ہے۔ ضرر تو ضرر انہیں تو دودھ پلانے کی اجرت تک ادا کرنے کا حکم دیا گیا ہے۔ (الطلاق را) اس سے معلوم ہوتا ہے کہ بچے کی عملی پرورش اور دیکھ بھال کی ذمہ دار ماں ہوتی ہے مگر مالی کفالات کا ذمہ دار بہر حال میں باپ ہوتا ہے۔

فی زمانہ دیکھا گیا ہے کہ طلاق و تفرقی کے بعد اگر ماں کو حق حضانت مل جائے تو باپ انتقاماً اپنی کفالاتی ذمہ داری اور تعبیری حضانت سے غافل ہو جاتا ہے۔ اور ماں (اکثر اوقات) کسپرسی کے عالم میں اپنی گزر اوقات کر کے زندگی کے دن پورے کر رہی ہوتی ہیں۔ مرد کی اس غفلت پر ایسی قانون سازی کی ضرورت ہے جس کے نتیجے میں ماں اپنے حق حضانت کو خوش اسلوبی سے انجام دے سکے۔ اور مرد کے ظلم سے خود کو اور اپنے بچے کو بچا سکے۔

خلاصہ بحث:

ہمارے نزدیک بچہ کی بہبود کا مطلب یہ ہے کہ حق حضانت کا فیصلہ ہر حال میں بچہ کے مفاد اور مستقبل کے پیش نظر کیا جائے۔ وہ مفاد خواہ ماں کو دے کر پورا ہوتا ہو، خواہ باپ کو دیکھ، خواہ خود بچہ کو اختیار دیکھ، اس لئے کہ احادیث میں ہمیں تینوں طرح کے فیصلے ملتے ہیں۔ مگر یہ امر مخوض ہے کہ اس حق کا فیصلہ بچہ کی عمر تیز کے بعد کیا جائے گا۔ جو بالعموم سات سال مانی گئی ہے۔ اور بچی کا اس کے بلوغ کے بعد۔

مأخذ و مراجع:

- ۱۔ سنن ابو داؤد، کتاب الکاج، باب نمبر ۱۶۳، من احق بالولد، رقم الحدیث ۵۰۶۔
- ۲۔ ابن ابی شیبہ، عبد الرزاق، مؤطرا، تہذیق، بحوالہ الشیع النوری اردو شرح مختصر القدوری، جلد دوم، ص ۱۸۱، مولانا محمد حنفی گنگوہی، کتب خانہ مجیدیہ، ملتان۔
- ۳۔ سنن الکبری، امام تہذیق، جلد ۸، صفحہ ۵، مطبوعہ دکن، بحوالہ مجموعہ قوانین اسلام جلد سوم، ڈاکٹر تنزیل الرحمن، ادارہ تحقیقات اسلامی، اسلام آباد۔
- ۴۔ الہدایہ مع الدرایہ، جلد ۲، کتاب الطلاق، باب حضانت الولد و من احق بہ، صفحہ ۲۳۲، الناشر: قرآن محل مقابل مولوی مسافر خانہ، کراچی۔ سہ اشاعت درج نہیں۔
- ۵۔ ایضاً، صفحہ ۲۳۵۔
- ۶۔ ایضاً، صفحہ ۲۳۵۔
- ۷۔ ایضاً، صفحہ ۲۳۵۔
- ۸۔ مختصر القدوری، کتاب الفقفات، صفحہ ۱۹۱، ناشر مکتبہ خیر کشیر، آرام باغ کراچی، سہ اشاعت درج نہیں۔
- ۹۔ المغنى، ابن قدامہ حنبلی، جلد ۸، ص ۱۹۲، دار الفکر، للطبعۃ والتشریف والتوزیع، بیروت ۱۹۸۷ء۔
- ۱۰۔ پی ایل ڈی، ۱۹۶۰ء، لاہور، صفحہ ۱۱۳۲، اسی طرح کا ایک فیصلہ جسٹس وحید الدین احمد نے بھی لکھا ہے۔
- ۱۱۔ پی ایل ڈی، ۱۹۶۵ء کراچی، صفحہ ۶۵، (بحوالہ: مجموعہ قوانین اسلام، جلد سوم)
- ۱۲۔ رد المحتار، علامہ ابن عابدین شاہی، جلد ۲، صفحہ ۱۹۲۷، مطبع طوی روڈ، عینیہ گاہ، کوئٹہ۔
- ۱۳۔ مختصر القدوری، کتاب الفقفات، صفحہ ۱۹۱۔

- ۱۳۔ اصلح النوری، اردو شرح مختصر القدوری، مولانا محمد حنفی گلگوہی، جلد دوم، ص ۱۸۳، کتب خانہ مجیدیہ، ملتان، سنا اشاعت درج نہیں۔
- ۱۴۔ سنن ابو داؤد، کتاب النکاح، باب ۱۵۳، اذا اسلم احد الا بوین لمن يكون الولد، حدیث نمبر ۷۔
- ۱۵۔ سنن نسائی، جلد دوم، باب اسلام احد الزوجین و تخيير الولد، رقم الحدیث ۳۵۲۔
- ۱۶۔ المغافی، ابن قدامة حنبلی، جلد ۸، ص ۱۹۳-۱۹۱، دار الفکر بیروت۔